

प्रधान सचिव, नगर विकास एवं आवास विभाग, बिहार, पटना की अध्यक्षता में दिनांक-12.12.2018 को 12:00 बजे मध्याह्न में पटना मेट्रो रेल परियोजना को प्रभावी ढंग से राजस्व अर्जन के साथ सफलता पूर्वक पूरा करने के लिए सम्यक यातायात की समीक्षा हेतु बैठक की कार्यवाही -

उपस्थिति-संलग्न।

- (i). श्री रोबर्ट एस० चोंगथू, प्रमण्डलीय आयुक्त, पटना-सह-अध्यक्ष, पटना स्मार्ट सिटी लिमिटेड।
- (ii). श्री संजय दयाल, विशेष सचिव, नगर विकास एवं आवास विभाग।
- (iii). श्री चौधरी अनन्त नारायण, संयुक्त सचिव, परिवहन विभाग।
- (iv). श्री चन्द्रशेखर, मुख्य महाप्रबन्धक, बिहार स्टेट रोड डेवलपमेंट कॉरपोरेशन लि०, पटना।
- (v). श्री विजयशील कश्यप, अधीक्षण अभियंता, बिहार राज्य आवास बोर्ड, पटना।
- (vi). श्री अभिन्द्य, कन्सल्टेन्ट, परिवहन विभाग, पटना।
- (vii). श्री सत्येन्द्र कुमार, तकनीकी सचिव, मुख्य अभियंता, बिहार राज्य आवास बोर्ड, पटना।
- (viii). श्री देवेन्द्र तिवारी, मुख्य कार्यपालक पदाधिकारी, पटना स्मार्ट सिटी लिमिटेड, पटना।
- (ix). श्री प्रो० संजीव सिन्हा, प्राध्यापक एन०आई०टी० पटना।
- (x). श्री हरिशंकर सिंह, सहायक निवेशक, नगर विकास एवं आवास विभाग पटना।

● परिवहन विभाग

संयुक्त सचिव, परिवहन विभाग द्वारा जानकारी दी गयी कि पटना मेट्रो रेल के प्रस्तावित कॉरिडोर पर परिवहन विभाग द्वारा प्रत्येक स्टेशन पर सिटी बस सर्विस की व्यवस्था कराई जाएगी तथा विभिन्न Transportation modes के बीच seamless integration सुनिश्चित की जाएगी। विभाग द्वारा रुपये 27 करोड़ की लागत से करीब 100 Low Floor Buses का क्रय भी इस कड़ी में किया जा रहा है। उनके द्वारा बताया गया कि पटना मेट्रो रेल के Last point connectivity के लिए भी बिहार राज्य पथ परिवहन निगम द्वारा उचित व्यवस्था सुनिश्चित की जाएगी। पटना मेट्रो रेल परियोजना हेतु मेट्रो रेल पॉलिसी, 2017 के प्रावधानों के अनुसार MoU करने हेतु सहमति जताते हुए निर्णय लिया गया कि पटना मेट्रो रेल परियोजना की सैद्धांतिक सहमति केन्द्र सरकार से मिलने के पश्चात् MoU Sign करने की प्रक्रिया की जाएगी।

संयुक्त सचिव, परिवहन विभाग से पटना शहर में परिवहन विभाग द्वारा संचालित Public Transport की सूची एवं उनके Running Route की सूची नगर विकास एवं आवास विभाग को उपलब्ध कराने का आग्रह किया गया। साथ ही परिवहन विभाग से शहर के Transport System के Future Action Plan की जानकारी भी उपलब्ध कराने का आग्रह किया गया। यह सहमति भी बनी कि नगर विकास एवं आवास विभाग तथा परिवहन विभाग के द्वारा पटना मेट्रो रेल के कॉरिडोर पर Transport व्यवस्था की उपलब्धता एवं उनके seamless integration के point of view से आगे का Action Plan तैयार किया जाएगा, जिसमें अन्य सम्बन्धित विभागों को भी Associate रखा जाएगा।

● बिहार स्टेट रोड डेवलपमेंट कॉरपोरेशन

बिहार स्टेट रोड डेवलपमेंट कॉरपोरेशन के मुख्य महाप्रबंधक ने सूचित किया कि AIIMS-Digha के रूपसपुर भाग में निर्माणाधीन At grade/Elevated Corridor को मार्च, 2019 तक Operationalize कर दिया जायेगा। साथ ही गंगा पथ का निर्माण कार्य चल रहा है जिसमें ए०एन०सिन्हा इन्स्टीट्यूट, एल०सी०टी० घाट, पी०एम०सी०एच०, कृष्णाघाट होते हुए दीदारगंज तक पटना मेट्रो रेल कॉरिडोर की Connectivity सुनिश्चित की जायेगी। सगुनामोड़ से दानापुर रेलवे स्टेशन तक 8 लेन Expressway का निर्माण भी प्रस्तावित है। साथ ही बादशाही नाला पर नन्दलाल छपरा से बैरिया तक Elevated Corridor निर्माण कार्य प्रस्तावित है। बेली रोड के समानान्तर बी०एम०पी० से इन्दिरा भवन होते हुए भी एक नवीन पथ का निर्माण प्रस्तावित है। इन सभी

परियोजनाओं की पटना मेट्रो रेल कॉरिडोर से Connectivity रहेगी। बिहार स्टेट रोड डेवलपमेंट कॉरपोरेशन के द्वारा निम्नलिखित रोड परियोजना के बारे में बताया गया जो पटना मेट्रो रेल कॉरिडोर को Connectivity प्रदान करेंगे -

1. AIIMS-Digha Corridor
2. गंगा पथ
3. सगुनामोड- दानापुर रेलवे स्टेशन 8 लेन Expressway
4. नन्दलाल छपरा - बैरिया Elevated Corridor
5. बेली रोड के समानांतर बी०एम०पी०-इंदिरा भवन पथ मार्ग
6. आर ब्लॉक-दीघा पथ मार्ग

- **BUIDCo/ Housing Board Patna**

BUIDCo के प्रतिनिधि ने बैरिया में ISBT निर्माण को भी मेट्रो कॉरिडोर के TODP के रूप में सम्मिलित करने की बात रखी। Housing Board Patna के प्रतिनिधि द्वारा दिघा में Bus Stand के निर्माण के भी प्रस्तावाधीन होने की जानकारी दी गयी, जिससे पटना मेट्रो रेल कॉरिडोर को Connectivity दी जाएगी।

- **पटना स्मार्ट सिटी लिमिटेड**

पटना स्मार्ट सिटी परियोजना के PDMC द्वारा जानकारी दी गयी कि पटना स्मार्ट सिटी परियोजना के अन्तर्गत 1000 E-रिक्शा का क्रय किया जा रहा है। जिसके लिए GEM पोर्टल पर निविदा भी निकाली जा चुकी है। ये सभी वाहन पटना मेट्रो कॉरिडोर के लिए Feeder Transport का काम करेंगे। साथ ही TODP में अपेक्षित Last Mile Connectivity के अवयव का समावेश सुनिश्चित होगा। पटना स्मार्ट सिटी परियोजना के अन्तर्गत भविष्य में शहर के यातायात के अनुरूप E-Bus का क्रय भी प्रस्तावित है। साथ ही 17 किलोमीटर का Smart Road Network भी पटना मेट्रो रेल परियोजना को ध्यान में रखकर योजनाबद्ध किया गया है।

पटना स्मार्ट सिटी परियोजना के अधीन Integrated Command & Control Centre को भी बनाया जायेगा जो Integrated Public Transport एवं Traffic Management के Software से सुसज्जित होगा।

पटना स्मार्ट सिटी परियोजना के अन्तर्गत सुरक्षा को पुख्ता करने के लिए लगभग 3000 CCTV Camera भी पटना शहर में लगाये जायेंगे जिसमें Patna Metro Rail Corridor भी पूरी तरह से समाविष्ट है।

पटना स्मार्ट सिटी परियोजना के अन्तर्गत स्मार्ट बस स्टॉप एवं स्मार्ट पार्किंग तंत्र को भी Patna Metro Rail Corridor में शामिल किया गया है।

पटना रेलवे स्टेशन जहाँ दोनों मेट्रो कॉरिडोर के Stations प्रस्तावित हैं, के समीप Commercial Development with Proper Linkage to Metro Station भी पटना स्मार्ट सिटी परियोजना के अन्तर्गत शामिल है जिसमें Transit Oriented Development Plan के अवयवों का ख्याल रखा जायेगा।

पटना स्मार्ट सिटी लिमिटेड के अध्यक्ष-सह-प्रमण्डलीय आयुक्त, पटना द्वारा पटना मेट्रो रेल परियोजना के साथ पटना स्मार्ट सिटी परियोजना के पूर्ण समन्वय पर सहमति दी गयी।


• पटना नगर निगम

अप्रर नगर आयुक्त, पटना नगर निगम-सह-मुख्य कार्यपालक पदाधिकारी, पटना स्मार्ट सिटी लिमिटेड द्वारा पटना मेट्रो रेल परियोजना में नगर निगम के पूर्ण सहयोग एवं सहभागिता हेतु सहमति दी गई एवं भविष्य में परियोजना के केन्द्र सरकार की स्वीकृति मिलने के पश्चात् इस सम्बन्ध में आवश्यकतानुसार निगम बोर्ड से MoU/Agreement करने की जानकारी दी गयी ।

• नगर तथा क्षेत्रीय निवेशन संगठन (टी०सी०पी०ओ०)

नगर तथा क्षेत्रीय निवेशन संगठन (टी०सी०पी०ओ०), नगर विकास एवं आवास विभाग के प्रतिनिधि ने पटना महानगर क्षेत्र अन्तर्गत पटना मेट्रो रेल परियोजना के लिए Transit Oriented Development Policy का पूर्व में ही उत्तर प्रदेश सरकार के TOD Policy के तर्ज पर Adoption करते हुए स्वीकृति की जानकारी दी।

अन्त में धन्यवाद के साथ बैठक समाप्त की गई।


12/2/2018
(चैतन्य प्रसाद)
प्रधान सचिव,


नगर विकास एवं आवास विभाग।

बिहार सरकार

नगर विकास एवं आवास विभाग

ज्ञापांक:- 03/मेट्रो रेल/04-01/2018- 3155 /पटना, दिनांक- 13/2/18

प्रतिलिपि:- सचिव, परिवहन विभाग, पटना/ प्रमण्डलीय आयुक्त, पटना /नगर आयुक्त, नगर निगम पटना/ प्रबन्ध निदेशक, बिहार स्टेट रोड डेवलपमेंट कॉरपोरेशन लिमिटेड, पटना/ मुख्य कार्यपालक पदाधिकारी, पटना महानगर क्षेत्र प्राधिकार, पटना/ मुख्य कार्यपालक पदाधिकारी, पटना स्मार्ट सिटी लिमिटेड, पटना/प्रबंध निदेशक, बिहार राज्य आवास बोर्ड, पटना/निदेशक, एन०आई०टी०, पटना/ सहायक निवेशक, (TCPO) नगर विकास एवं आवास विभाग पटना को कार्यार्थ प्रेषित।



12/2/18
(संजय दयाल)
विशेष सचिव,

नगर विकास एवं आवास विभाग।

ज्ञापांक:- 03/मेट्रो रेल/04-01/2018- 3155

/पटना, दिनांक- 13/2/18

प्रतिलिपि:- माननीय मंत्री के आप्त सचिव, नगर विकास एवं आवास विभाग, पटना/ प्रधान सचिव के आप्त सचिव, नगर विकास एवं आवास विभाग, पटना को सूचनार्थ प्रेषित।


12/2/18
विशेष सचिव,
नगर विकास एवं आवास विभाग।